

# وراثت کی تقسیم میں حق تلفی کا انجام

فضیلۃ الشیخ عبدالحسن صحرجانی

خطبہ مسنونہ کے بعد: ﴿يَا أَيُّهَا الَّذِينَ آمَنُوا إِنَّمَا تَقْرِئُهُ مَا لَمْ يُؤْتُ مَوْتَنَّا إِلَّا وَأَنْتُمْ مُسْلِمُونَ﴾ [آل عمران: ۱۰۲] صحیح مسلم میں ایک حدیث ہے جس کی روایہ ام المؤمنین ام سلمہ رضی اللہ عنہما ہے۔ فرماتی ہیں: (دخل رسول اللہ ﷺ علی ابی سلمة و قد شق بصره فأغمضه قال ان الروح اذا قبض بعده بصره) ”رسول اکرم ﷺ ابو سلمہ رضی اللہ عنہما کے پاس آئے، ان کی آنکھیں کھلی ہوئی تھیں تو رسول اکرم ﷺ نے ان کی آنکھوں کو بند کر دیا اور فرمایا جب ایک شخص کی جان جسم سے نکل جاتی ہے اور اس کی روح پرواز کر جاتی ہے تو اس کی بصارت بھی ساتھ ہی چلی جاتی ہے۔“ اس لیے آنکھیں کھلی رکھنے کا فائدہ نہیں ہے۔ میت کی آنکھیں فوراً بند کر دینی چاہیں۔ معاملہ یہ کہ ابو سلمہ رضی اللہ عنہما بالکل سیاق موت پر تھے۔ آخری گھڑیاں تھیں اور ان کے اہل دعیال اور عزیز و اقارب ان کی چارپائی کے ارد گرد بیٹھے ہوئے تھے۔ وہ ان کی کھلی آنکھیں دیکھ کر یہ سمجھ رہے تھے کہ ابھی تک یہ زندہ ہیں لیکن جب پیارے پیغمبر محمد رسول ﷺ تشریف لائے اور آنکھوں کو بند کر دیا تو یہ خبر دی کہ ان کی روح پرواز کر چکی ہے اور روح کے پرواز کرتے ہی بصارت بھی ختم ہو جاتی ہے، لہذا آنکھوں کو بند کر دینا چاہیے۔ اس سے اہل دعیال یہ سمجھ گئے کہ ابو سلمہ رضی اللہ عنہما فوت ہو چکے ہیں۔ (فضچ ناس من أهله) لوگوں نے چیخ دیکار شروع کر دی، ان کے بچوں نے، ان کے اقارب نے روتا شروع کر دیا اور چیخ گپکار شروع کر دی۔

یہ جو وقت ہے بڑا مشکل ہوتا ہے۔ جب انسان اپنے سفر آخرت کی تیاری کر رہا ہو اور اس کے عزیزو اقارب اور اہل دعیال اس کے ارد گرد بیٹھے ہوں۔ ایک انسان کو اپنے اندر کی صورت حال سے یہ بات سمجھ آ جاتی ہے کہ آخری وقت آپنچا ہے۔ جدائی اور فراق کی گھڑیاں بالکل قریب ہیں ﴿كلا اذا بلغت النرافی ۵۰ و قيل من راق ۵۰ و ظن انه الفراق﴾ ”جب یہ جان حلقت میں انک جاتی ہے لوگ با تیس کر رہے ہوتے ہیں، کوئی دم کرنے والا و مگر وہ یقین کر چکا ہے کہ اب کوئی فائدہ نہیں۔ اب تو فراق کا وقت آپنچا اور جدائی کی گھڑی آ پنچی۔ [القيامة: ۲۶-۲۸] اب کوئی فائدہ نہیں۔ اب تو یہ سفر آخرت شروع ہو چکا ہے۔ اللہ تعالیٰ کے امر سے آئے تھے اور اس کے امر سے واپس جا رہے ہیں۔ یہ پوری دنیا کی زندگی اس کی مگر انی میں تھی۔ اللہ کے پیغمبر ﷺ کا فرمان ہے (ناصیتی بیدک ماض فی حکمک عدل فی قضاء ک) ”یا اللہ! میری پیشانی تیرے ہاتھ میں ہے اور مجھ پر تیر امر چلتا ہے۔ صرف تیراہی اور تیرا جو بھی امر ہے، جو بھی فیصلہ ہے وہ

عدل ہے، قطعاً ظلم نہیں ہے۔” [مند احمد: ۳۹۱/۱]

توجب یہ اللہ کا امر آجائے گا تو اس دنیا سے چلے جاتا ہے اور کوئی جائے پناہ نہیں ہے۔ اس کی طرف جانا ہے۔ اپنی گھریلوں کے بارے میں کبھی کبھی سوچنا چاہیے۔ یہ وقت ہر ایک پر آنے والا ہے۔ ابو سلمہ رضی اللہ عنہ پر بھی آیا اور اللہ کے پیارے پیغمبر محمد رسول اللہ ﷺ نے ان کی آنکھیں بند کیں اور فرمایا کہ روح کے نکلتے ہی آنکھیں بھی ختم ہو جاتی ہیں، اس لیے انہیں فوراً بند کر دینا چاہیے۔ جب اہل و عیال نے رونا شروع کر دیا اور حجخ و پکار شروع کر دی تو رسول اللہ ﷺ نے فرمایا کہ (لا تدعوا على أنفسكم الا بخير فان الملائكة يؤذونون) اپنے آپ کو بد دعا کیں نہ دو۔ اس موقع پر بعض لوگ اول فول بکنا شروع کر دیتے ہیں۔ فرمایا کہ اس وقت ملائکہ موجود ہیں، فرشتے موجود ہیں، اور وہ تمہاری ہر دعا یا بد دعا پر آمیں کہتے ہیں۔ جیسے کچھ لوگ شدت غم سے کہتے ہیں کہ کاش! میں مر جاتا تو نہ مرتا۔ ہو سکتا ہے تیری موت کا فیصلہ بھی ہو جائے۔ فرشتے ساتھ ساتھ آمیں کہتے ہیں۔ اس لیے بہت سنجھل کربات کرنی چاہیے۔ شریعت میں آنسوؤں میں رونے کی ممانعت نہیں بلکہ اس کو رحمت کہا گیا ہے لیکن ساتھ ساتھ با تیں کرنا، جملے کتنا اور پھر بعض اوقات وہ با تیں جو بد دعا پر منجح ہوتی ہیں یا ان باتوں پر مبالغہ ہوتا ہے، غلو ہوتا ہے تو یہ انسان کیلئے انتہائی خطرناک ہیں۔ با تیں کرنے والے کیلئے اور جس کے بارے میں کی جا رہی ہیں اس کیلئے بھی، میت کیلئے بھی۔ رسول اللہ ﷺ کا فرمان ہے (ان الميت ليذنب بکاء أهله عليه) ”میت کو اس کے اہل کے رونے سے عذاب ملتا ہے۔“ [صحیح بخاری: ۱۲۸۶] رونے سے مراد آنسوؤں کا رونا نہیں بلکہ رونے سے مراد وہ با تیں ہیں جو لوگ کرتے ہیں۔ بعض اوقات ان باتوں میں مبالغہ اور جھوٹ ہوتا ہے تو فرشتے میت کو مارتے ہیں، جیسے روتے روتے کہا جائے تم تو بہت ہی نیک تھے، حالانکہ نیک نہیں تھا تو فرشتے اس کو مارتے ہیں کہ تم کہاں کے نیک ہو؟ یہ غلو اور مبالغہ ہے۔ یہ میت کیلئے باعث تکفیں ہو سکتا ہے۔ تو اس موقع پر صبر کی ضرورت ہے، استقامت کی ضرورت ہے۔ ابو سلمہ رضی اللہ عنہ فوت ہو چکے اور اللہ کے پیغمبر ﷺ نے اس کیلئے دعائیں کیں (اللهم اغفر لأبى سلمة وارفع درجته في المهدىين) ”اے اللہ! ابو سلمہ رضی اللہ عنہ کو معاف کرو۔ اے اللہ! اس کے درجات کو بلند فرمادے اور ان بندوں میں شامل کر جو مہدیتیں ہیں، جو ہدایت یافتہ ہیں۔“

ابو سلمہ رضی اللہ عنہ کو اپنے ہدایت یافتہ بندوں میں شامل فرمائے اور ان میں داخل کر کے اس کے درجات اور بلند فرمادے اور اسے رفتت عطا فرمادے۔ علیہن میں بلندی درجات پر فائز فرمادے۔ اور آگے فرمایا کہ (و اخلفه في عقبه في الغابرین واغفر له و لنا يا رب العالمين) ”يا اللہ! جب تک ابو سلمہ رضی اللہ عنہ زندہ تھا

اپنے بچوں کی کفالت کرتا تھا، اب یہ فوت ہو چکا ہے تو تو اس کے بچوں کا کار ساز بن جا۔ اور تو اس کے بچوں کو سنن جانے والا بن جا۔ اس کے بچوں کی، اس کے اہل و عیال کی کفالت کرنے والا بن جا۔ اے رب العالمین! ہمیں بھی معاف کر دے، ابو سلمہ رضی اللہ عنہ کو بھی معاف کر دے۔ ”تمام گناہوں کو بخش دے کیونکہ نجات کیلئے اور کامیابی کیلئے گناہوں سے پاک صاف ہو کر جانا ضروری ہے۔

یہ تو دعا آپ مصلی اللہ علیہ وسلم نے دوبار کی۔ ابو سلمہ رضی اللہ عنہ کی بخشش کیلئے دوبار یہ دعا کی کہ یا اللہ! ابو سلمہ رضی اللہ عنہ کو معاف کر دے، بخشش دے اور یہ دعا کسی بھی فوت ہونے والے کیلئے سب سے قیمتی تھے ہے کیونکہ جنت کے داخلے کیلئے شرط ہے کہ بندہ گناہوں سے پاک صاف ہو کر آئے۔ اگر کوئی ایک گناہ بھی ساتھ لگا رہا، بخششہ جا سکا بخشش کے قابل نہ ہو سکا تو اس بندے کو سزا ملے گی جب تک وہ گناہ جہنم کی آگ سے جلا کر ختم نہ کیا جائے تب تک سزا ملے گی۔ بشرطیکہ کہ اس کے عقیدے میں توحید ہو، شرک سے بچنے والا ہو، بد عادات سے بچنے والا ہو تو پھر وہ اس قابل قرار پائے گا کہ اسے جہنم سے چھکا را نصیب ہو جائے اور جنت کا داخلہ حاصل ہو جائے۔ تو اللہ کے پیارے پیغمبر ﷺ ابو سلمہ رضی اللہ عنہ کیلئے دعائیں کر رہے ہیں اور آخری جملے یہ ہیں (وافسح له فی قبرہ و نور له فیہ) ”اے اللہ! ابو سلمہ رضی اللہ عنہ کی قبر کو کشادہ کر دے اور یا اللہ! ابو سلمہ رضی اللہ عنہ کی قبر کو منور کر دے۔“ [صحیح مسلم: ۹۲۰]

اس کا معنی یہ ہے کہ قبر کا اصل نگہ ہونا ہے اور قبر کا اصل اندر ہیرا ہے۔ تو قبر کی کشادگی کی دعا کی جائے اور قبر کے منور ہونے کی دعا کی جائے ورنہ یہ تاریکیوں کا گھر ہے اور یہ ایک نگہ سی کوھری ہے اس کی وسعت کی دعا ہو۔ رسول اللہ ﷺ کا فرمان ہے کہ بعض لوگ جب قبر میں جاتے ہیں تو ان کی قبر تاحد نگاہ کشادہ کر دی جاتی ہے جو ایک بندے کیلئے بڑی نعمت ہے اور قبر کے اندر ہیرے دور کر دیجئے جاتے ہیں اور قبر کو منور کر دیا جاتا ہے اس کی قبر کو نور سے بھر دیا جاتا ہے۔ صحیح مسلم کی اس حدیث میں ایک جملہ انتہائی قابل غور ہے کہ رسول اللہ ﷺ نے ابو سلمہ رضی اللہ عنہ کے اہل و عیال کیلئے دعا کی (واخلفه فی عقبہ فی الغابرین) ”کاے اللہ! ابو سلمہ رضی اللہ عنہ کے بیوی بچوں کا تو کار ساز بن جا۔“

یہ پیغمبر ﷺ کی شفقت اور آپ ﷺ کے دل میں موجود رحمت کی دلیل ہے کہ آپ ﷺ کس طرح اہل و عیال پر، بچوں پر ترس کھایا کرتے تھے اور کس طرح آپ ﷺ کا معاملہ ایک شفق، سُتی سامان مالہ تھا۔ کیسے شفقت تھا! کیسے رحیم تھے اور کیسا اخلاص اور درد آپ ﷺ کے دل میں تھا کہ اللہ تعالیٰ سے ابو سلمہ رضی اللہ عنہ کے بچوں کیلئے دعا کر رہے ہیں، یہ طلب کر رہے ہیں کہ یا اللہ! تو ان بچوں کا کار ساز بن جا۔ یہ بچے بڑے ہی قابل ترس ہیں، بڑے ہی قابل رحم ہیں اور خاص طور پر اگر بیٹیاں ہوں تو اور زیادہ انہیں صدمہ لا جتن ہوتا

ہے، صدمے سے دوچار ہوتی ہیں۔ مردو پھر بھی اپنے ذمائع تکسب کے ذریعے دنیا کما سکتے ہیں مگر بھیوں کیلئے کوئی بہار نہیں ہوتا تو رسول اکرم ﷺ نے خاص طور پر ایو سلمہ رضی اللہ عنہ کے بچوں اور بھیوں کیلئے دعا کی کہ ”یا اللہ! تو ان کا کارساز بن جا اور تو ان کی حفاظت کر، ان کی نگرانی کر، ان کی مدد کر۔“ نبی کریم ﷺ کے اور بھی فرامائیں ہیں۔ جب عجفر طیار رضی اللہ عنہ جنگ موتہ میں شہید ہوئے اور اللہ کے پیغمبر کو خردی گئی تو پیغمبر ﷺ بہت روانے اور فرمایا کہ (اصنعوا لآل جعفر طعاماً فقد أتاهم ما يشغلهم) ”عجفر رضی اللہ عنہ کے بچوں کو کھانا پکا کر کھلاو کیونکہ جو صدمہ ان کو لاحق ہوا ہے وہ کھانے سے بالکل غافل ہیں۔“ [سنن ابن ماجہ: ۱۶۰] انہیں کوئی ہوش نہیں، تم ان کو کھانا پکا کر بھیجاو اور کھلا کر آؤ۔

تو یہ مرنے والے کے بچوں کے ساتھ شفقت کی علامت ہے اور شفقت کا مظہر ہے۔ اسلام کے آخری دنوں میں اللہ کے پیغمبر ﷺ نے کیا فرمایا، شروع کے دنوں میں جب بڑا فقر و فاقہ تھا اور غربت کے دن تھے، کوئی جنازہ ہوتا تو اللہ کے پیغمبر ﷺ پوچھتے (هل عليه دین) ”کیا اس پر قرضہ ہے؟ اگر لوگ کہتے کہ نہیں تو آپ ﷺ جنازہ پڑھاتے تھے۔ اگر لوگ کہتے کہ ہاں قرضہ ہے تو آپ ﷺ پوچھتے کہ (هل ترك شيئاً) کہ اس کے مال میں اور ترکہ میں اتنا پیسہ ہے کہ قرضہ ادا ہو جائے؟ اگر لوگ کہتے کہ جی ہاں تو آپ ﷺ جنازہ پڑھاتے اور اگر لوگ کہتے کہ نہیں تو آپ ﷺ فرماتے (صلوا على صاحبکم) پھر اس کا جنازہ تم ہی پڑھلو۔“ [صحیح بخاری: ۲۲۸۹] مگر یہ اسلام کی غربت کے واقعات ہیں۔

اللہ تعالیٰ نے جب اسلام کو مختار کر دیا اور بیت المال خزانوں سے بھر گیا پھر اللہ کے پیغمبر ﷺ کا فرمان کیا ہوتا تھا؟ (فمن ترك ديناً فعلى قضاءه و من ترك مالاً فهو لورثته) اور بعض احادیث میں ”ضیاعاً“ کے الفاظ بھی ہیں۔ جو شخص مال چھوڑ گیا وہ اس کے وارثوں میں تقسیم ہو گا اور جو شخص قرضہ چھوڑ گیا وہ میں ادا کروں گا اور اگر اپنے پیچھے پچھے چھوڑ گیا جو بے سہارا ہو گئے تو ان کی کفالت میں کروں گا۔ [صحیح مسلم: ۱۶۱۹] یہ سب کیا ہے؟ یہ اللہ کے پیغمبر ﷺ کا وہ درد دل ہے جو مرنے والوں کے بچوں کے ساتھ ہوتا تھا۔ کسی شخص کے فوت ہونے کے بعد اس کی اولاد کی سب سے بڑی ہمدردی ہے، جو خلاص کا تقاضا ہے وہ یہی ہے کہ اس کی دراثت اس کے بچوں میں تقسیم کی جائے۔ اور جو بھی ورثاء ہیں ان کا حق ان کو دیا جائے۔ (ان الله جعل لكل ذي حق حقه) [سنن أبي داود: ۲۸۷۰] یہ حق اللہ نے مقرر کیے ہیں کسی انسان نے نہیں۔ کسی حکومت نے نہیں بلکہ پروردگار نے حق مقرر کیے ہیں۔ بیٹے کا اتنا، بیٹی کا اتنا، بہن کا اتنا، ماں کا اتنا، دادی کا اتنا، اللہ تعالیٰ نے یہ حقوق مقرر کیے ہیں۔ تم کون ہوتے ہو ان حقوق کی نفعی کرنے والے؟ اللہ تعالیٰ کے فیصلے کو چیخ

کرنے والے اور اس کو تبدیل کر دینے والے کہ بیٹھیوں کا، بہنوں کا وارثے میں کوئی حصہ نہیں ہے۔ یہ اتنا بڑا ظلم ہے کہ جس کا لفظوں میں بیان ممکن نہیں ہے۔

رسول اللہ ﷺ کا فرمان ہے (الحقوا الفرائض باهلهما) ”جو وراثت کے حصے ہیں وہ ورثائے کو دے دو۔“ [صحیح بخاری: ۲۷۳۲] یہ امر ہے، آرڈر ہے۔ جو اللہ نے حصے مقرر کیے ہیں وہ ورثاء کو دے دو، انہیں محروم کرو گے تو یہ ظلم عظیم ہو گا ۔ للرجال نصیب مماترک الوالدین والأقربون وللننساء نصیب مماترک الوالدین والأقربون معاقل منه او کثر نصیباً مفروضاً [ النساء: ۷] مرنے والے مرجاجتے ہیں جو ترک چھوڑ کر جاتے ہیں وہ ماں پاپ ہوں یا کوئی بھی قرابت دار ہوں اس میں مردوں کا بھی حصہ ہے اور عورتوں کا بھی۔ وہ ماں کم ہو یا زیادہ ہو تمہیں کیا تکلیف ہے؟ تم رکاوٹ کیوں بننے ہو؟ اللہ نے یہ حصے مقرر کیے ہیں، یہ حصے فرض ہیں۔ اللہ کے مقرر کردہ ہیں اور جو ان میں تبدیلی کا مرتبہ ہو گا وہ اللہ کے دین کا باغی ہے، اس نظام کا مجرم ہے۔ اللہ تعالیٰ کے فیصلے کو وہ چیلنج کر رہا ہے۔ لہذا اللہ کا خوف تجھے اور یہ ظلم اور تعدی جو معاشرے میں ہو رہا ہے اس سے گریز کرنا ضروری ہے۔ یہ معاشرے کا ایک ظلم ہے اور جب بھی معاشرے میں ظلم ہوتا ہے تو اللہ تعالیٰ اس معاشرے کو بر بادی کی ولدیل میں پھینک دیتا ہے۔ لوگوں کے خلاف شریعت اقتدار چل جاتے ہیں لیکن ظالمانہ اقتدار نہیں چلتا۔ انہیں دوام اور بقاء نہیں ہے۔ ظلم کا استھان ہوتا ہے اور ظالم اپنے کیفر کردار کو چھپتے ہیں، لہذا یہ وراثت کا نظام شرعی نظام ہے اور اتنا ہم کہ شریعت نے اسے نصف علم کہا ہے (آدھا علم) نبی ﷺ کی حدیث ہے کہ ”علم میراث دین کا آدھا علم ہے۔“ [سنن ابن ماجہ: ۲۷۱۹] یہ تخصیص اور ترجیح ہے کہ اس علم کو سیکھو۔ کیوں سیکھو؟ کیونکہ یہ علم ہر گھر کی ضرورت ہے۔ ہر گھر میں لوگ مرتے ہیں اور ورثہ تقسیم کرنے کی نوبت آتی ہے۔ تو ہر گھر والے کو علم فرائض کا علم ہونا چاہیے کہ مرحدوم کے مال میں سے اس طرح حصے تقسیم ہوں گے۔ بیٹے کو کیا ملے گا؟ بیٹی کو، بہن کو، دادی کو کیا ملے گا؟ یہ حصے معلوم ہونے چاہیں۔ یہ آدھا علم ہے۔ یہ شریعت نے سب کو ترجیح دی ہے کہ اس علم کو حاصل کرو، کم از کم اس حد تک کہ جو فرضی حصے ہیں ان کا تم کو علم ہو، تاکہ کسی شخص کے فوت ہوتے ہی جو پہلا کام کیا جائے اس کی تدفین کے بعد، اس کی وصیت کو نافذ کرنے کے بعد وہ اس کی وراثت کی تقسیم ہے۔ اس کو لیکر کرنا بھی ظلم ہے۔ یہ بعد میں کئی تازعے جنم دیتا ہے۔ بلکہ یہ اللہ کا امر فوری نافذ ہونا چاہیے۔ تین چیزیں جب طے ہو جائیں تو وراثت تقسیم کر دو۔ ایک یہ معلوم ہو جائے کہ مرنے والامر چکا ہے، دوسرا یہ معلوم ہو جائے کہ مرنے والے کا مال تھا اور تیرا مر نے والے کے فلاں فلاں وارث موجود ہیں۔ جب یہ تین چیزیں محقق ہو جائیں تو وراثت کی تقسیم میں تاخیر جائز نہیں ہے۔ اللہ تعالیٰ نے ہر چیز کا ایک وقت مقرر کیا

ہے۔ نماز کا ایک وقت ہے، اس وقت سے تاخیر کرنا ناجائز ہے؟ رمضان کے روزوں کا ایک وقت ہے، اس وقت سے تاخیر کرنا ناجائز ہے؟ حج کا ایک وقت ہے، اس وقت سے تاخیر کرنا ناجائز ہے؟ اسی طرح میراث کا بھی ایک وقت ہے اور وہ کیا ہے؟ مورث کا مر جانا، ترکہ کا معلوم ہونا اور وثاء کی موجودگی یہ تین چیزیں طے ہو جائیں تو فوراً وراثت کو تقسیم کرنا ہے۔ یہ شرعی امر ہے اور جو لوگ اس میں خیانت کے مرتكب ہوتے ہیں یا حصہ مار لیتے ہیں، بیٹوں کو دیتے ہیں، بیٹیوں کو نہیں دیتے، بھائیوں کو دیتے ہیں، بہنوں کو نہیں دیتے، باپ کو دیتے ہیں ماں کو نہیں دیتے۔ وہ لوگ انتہائی ظالم ہیں اور جو لوگ وراثت کی تقسیم میں تاخیر کے مرتكب ہیں وہ بھی ظلم کر رہے ہیں۔ یہ بھی ظلم ہے اور شریعت اس ظلم سے روکنا چاہتی ہے ﴿إِنَّ الَّذِينَ يَأْكُلُونَ أَمْوَالَ الْيَتَامَىٰ إِنَّمَا يَأْكُلُونَ فِي بُطُونِهِمْ نَارًاٰ وَ سِيَّصِلُونَ سَعِيرًا﴾ ”جو لوگ تیموں کا مال کھاتے ہیں وہ اپنے پیٹوں میں جہنم کی آگ کھاتے ہیں۔ تو یتیم کون ہے بے چارہ؟ جس کا باپ فوت ہو گیا۔ پچھے ہو یا پچھی ہو۔ اور آپ اس کا حق مار جائیں کہ ٹھیک ہے بیٹیوں کو نہیں دیتے، وہ اپنے پیٹوں میں جہنم کی آگ کھارہ ہے ہیں۔ دنیا میں جہنم کی آگ کھارہ ہے ہیں اور قیامت کے دن وہ اسی جہنم کا القسم بن جائیں گے، اسی جہنم میں ڈال دیئے جائیں گے۔“ (بِسْمِ اللَّهِ الرَّحْمَنِ الرَّحِيمِ فِي أَوْلَادِكُمْ لِلذِّكْرِ مُثْلِحُ الْأَنْشِيْنِ) ”اللَّهُ تَعَالَى تَحْمِيلَتْهِمْ وَصِيتَ كَرَتَاهُ تَهْمَارِي اولاد کے بارے میں کہ ایک بڑے کا حصہ دوڑکیوں کے برابر ہے۔“ [النساء: ۱۰-۱۱]

یہ بھی تو ایک مشقانہ انداز ہے۔ کوئی پڑوی آپ کے پاس آئے کہ آپ کے بچوں کے بارے میں یہ بات کرنا چاہتا ہوں، آپ کے بچوں کی خیر خواہی کے تعلق سے کچھ بتیں کہنا چاہتا ہوں، وہ پڑوی آپ کے نزدیک کتنا محبوب ہو گا کہ میرے بچوں کا خیر خواہ ہے۔ دنیا سے چلا جاؤں تو میں اس لحاظ سے بے خوف ہوں کہ میرے پڑوی اچھے ہیں، بچوں کا خیال رکھیں گے۔ جو بچوں کیلئے درد دل رکھتا ہے یقیناً وہ خیر خواہ ہے۔ اللہ تعالیٰ تھہارے بچوں کے بارے میں تمہیں وصیت کر رہا ہے۔ کتنی بڑی خیر خواہی ہے! اور یہ کتنا مشقانہ اسلوب ہے! کتنا محبت بھر انداز ہے کہ اللہ تعالیٰ تمہیں تھہاری اولاد کے بارے میں، تھہارے بچوں کے بارے میں وصیت کرتا ہے۔ ایک محبت بھر انداز ہے، مشقانہ اسلوب ہے اور ہم اس وصیت کو تھیں نہ کر دیں، قبول نہ کریں، اپنی طرف سے تقسیمیں کریں، ظلم کریں، فلاں کو دے دیں اور فلاں کو نہ دیں۔ نہیں، یہ دین سے بغاوت ہے۔ یہ اللہ تعالیٰ کے قہر اور غصب کو دعوت دینے والا امر ہے۔ سورہ الفجر کا مضمون پڑھیے ﴿كَلَا بَلْ لَا تَكْرُمُونَ الْيَتَامَىٰ وَ لَا تَخْضُونَ عَلَى طَعَامِ الْمَسْكِينِ وَ تَأْكُلُونَ التِّرَاثَ اكْلًا لَمَّاً وَ تَحْبُونَ الْمَالَ حَيَّا جَمَاعًا﴾ [الفجر: ۲۰-۲۱] اللہ تعالیٰ نے بندوں کے کچھ جرائم کا ذکر کیا ہے۔ ایک جرم یہ بھی ہے کہ تم مال سے

اتی محبت کرتے ہو کہ وراثت تک کھا جاتے ہو، ورثاء کے حقوق بھی پامال کرو دیتے ہو، اور ورثے کا مال بھی کھا جاتے ہو، اس قدر مال کے حریص ہو۔ یہ ایک جرم کا ذکر ہے، یہ ہولناک جرم ہے۔ کتنا ہولناک جرم ہے یہ؟ اس کا اندازہ اس بات سے لگاؤ کہ اس سے آگے کا مضمون کیا ہے، یہ کتنا بڑا ظلم ہے؟ اتنا بڑا ظلم ہے کہ اگلے مضمون پر غور کرو کہ ﴿كلا اذا دَكَتُ الْأَرْضَ دَكَّا دَكَّا ۚ وَ جَاءَ رَبِّكَ صَفَّا صَفَّا﴾ [النمرود: ۲۱-۲۲] تمہیں اس دن کا خوف نہیں ہے جب یہ زمین توڑ پھوڑ دی جائے گی۔ تھارا یہ ظلم اسی صلے کا مقاضی ہے کہ یہ زمین توڑ پھوڑ دی جائے، آسمان توڑ پھوڑ دیئے جائیں، بچیوں کا حق مار دینا، ان کو حروم کر دینا اور ان کا مال خود تھیا لیتا اتنا بڑا ظلم ہے کہ زمین ٹوٹ جانی چاہیے، آسمان ٹوٹ جانے چاہیں۔ اللہ تعالیٰ نے قیامت کے وقوع کو یاد دلایا ہے کہ اس ہولناک منظر کو یاد کرو جب یہ دنیا تہس نہیں ہو جائے گی۔ اور زمین و آسمان توڑ دیئے جائیں گے اور تیراپر پروردگار بھی آئے گا اور فرشتے بھی صیفیں باندھ کر آئیں گے۔ فرشتے قطار درقطار ہوں گے اور تیراپر پروردگار بھی آئے گا۔ جاؤ تھائی میں بیٹھ کے سوچو کہ پروردگار کیوں آئے گا؟ میرا اور آپ کا حساب لینے کیلئے اور یہ معاملہ سرفہrst ہو گا۔ حقوق کی پامالی کا معاملہ، جو ہم نے حق مارے، ورثاء کے حق مارے، بچیوں اور بہنوں کے حق مارے، وراثت تقسیم ہی نہیں کرتے۔ اس پر سانپ بن کر بیٹھے ہوئے ہیں۔ اس قدر مال کی محبت، اس وقت کیا بنے گا جب تیراپر پروردگار آئے گا اور پھر یہ معاملہ کھلے گا۔ پھر ظالم ہو گا اور مظلوم ہوں گے اور اللہ پاک انصاف کرے گا۔ رسول اللہ ﷺ نے حدیث قصاص میں یہ بات فرمائی تھی کہ اللہ تعالیٰ جب حساب و کتاب کیلے آئے گا تو ایک ندا کرتا ہوا آئے گا (انا الملک و أنا الدیان) ”میں بادشاہ ہوں اور میں دیان ہوں۔“ دیان کا معنی انصاف کرنے والا اور عدل قائم کرنے والا۔ آج میں عدل قائم کروں گا۔ آج میں انصاف قائم کروں گا (این ملوک الأرض) زمین کے بادشاہ کہاں ہیں؟ اور زمین کے جابر اور باغی لوگ کہاں ہیں؟ زمین کے مجرم کہاں ہیں؟ رسول اللہ ﷺ نے ارشاد فرمایا کہ اللہ تعالیٰ ایسی آواز سے اعلان فرمائے گا کہ (يسمعه من بعدِ كما يسمعه من قربِ) اللہ تعالیٰ کے اس اعلان کو جیسے قریب کے لوگ سنیں گے ویسے ہی ڈور کے لوگ بھی سنیں گے۔ [صحیح بخاری] یہ پروردگار کی آواز اور بندوں کی آواز کا فرق ہے۔ بندے جب بولتے ہیں تو قریب کے لوگ سن لیتے ہیں مگر درستک وہ آواز نہیں پہنچا پاتے۔ اللہ تعالیٰ کی آواز ایسی ہوں گی کہ ڈور کے ہوں، قریب کے ہوں یکساں سنیں گے۔

یہ پروردگار کی آواز ہے، جو مخلوقات کی آواز کے مشابہ نہیں ﴿لیس کمثله شبیه﴾ ”اس جیسی کوئی چیز نہیں۔“ اشاعرہ اور ماترید یہ اللہ تعالیٰ کی آواز کا انکار کرتے ہیں۔ اس حدیث کا کیا جواب دو گے؟ اس صحیح حدیث کی کیا تاویل کرو گے؟ ویسے تاویلیں تم کرتے ہی رہتے ہو، بڑے ماہر ہوتم تاویلیں کرنے میں، تم نے

صفات باری تعالیٰ میں تمام صفات کیلئے تاویلوں کا دروازہ کھولا ہوا ہے۔ کوئی صفت ایسی نہیں جوتا دیں کے بغیر ثابت ہو۔ ہر صفت مجاز پر ہے، حقیقت پر کوئی صفت نہیں ہے۔ گویا تم زیادہ بیان پر قادر ہو، اللہ تعالیٰ قادر نہیں تھا، نعوذ باللہ۔ اللہ تعالیٰ خود اپنی صفات کو نہیں سمجھا کہ حقیقت کا رنگ نہیں دے سکا، ہر صفت میں مجاز کا معنی ہے۔ ہر صفت میں ترقیہ لانا پڑتا ہے جو تم لائے ہو، تم زیادہ فتح الکلام ہو، تم زیادہ قادر الکلام ہو، زیادہ اس امت کے خیر خواہ اور ہمدرد ہو کہ تم نے جو اسلوب اختیار کیا اللہ تعالیٰ وہ اسلوب اختیار نہیں کر سکا، نعوذ باللہ، اللہ اکبر۔ یہ لوگ کتنے بڑے مجرم ہیں۔ اس دین کے ڈاکو اور دین میں خلل پیدا کرنے والے، اللہ رب العزت کی صفات میں وہ ضریبیں لگانے والے جس کا ان کو خون نقصان ہو گا کیونکہ جو شخص کسی پہاڑ پر نکریں مارتا ہے اس خدشے سے کہ پہاڑ کمزور ہو کر گر جائے، اس عزم کے ساتھ تو اس بے وقوف کو سمجھاؤ کہ پہاڑ تو کھڑا رہے گا تمہارا سر ہی نکڑے نکڑے ہو جائے گا۔ جو شخص آسمان کی طرف منہ کر کے تھوکتا ہے کہ یہ تھوک آسمانوں کی بلندی کو پہنچ جائے، اس احمد کو سمجھاؤ کہ یہ تھوک آسمان تک نہیں پہنچے گا، تیرے منہ پر آ کر گرے گا۔ پروردگار کی صفات کے بارے میں اس طرح تاویلیں کرنے والو! ان ساری باتوں کے حصار میں تم خود پھنسو گے کیونکہ جو اللہ کی صفات میں الحاد داخل کرتے ہیں، اللہ کی صفات میں بغیر علم کے باتیں کرتے ہیں، وہ بہت بڑے مجرم ہیں۔ ہو سکتا ہے ان کا یہ گناہ شرک سے بڑا گناہ ہو جو قطعاً قبل معافی نہ ہو۔ تو اس حدیث قصاص میں اللہ پاک فرمائے گا: اے جنت والو! اگر تم میں سے کسی شخص کے بارے میں جنتی ہونے کا فیصلہ ہو چکا ہو اور کسی انسان کا اس پر کوئی حق ہے، بلکہ کسی جہنمی انسان کا اس پر کوئی حق ہے تو یہ سمجھو کہ میں جنتی بن چکا اور یہ جہنمی جائے جہنم میں، جائے بھاڑ میں، یہ تو ہے ہی جہنمی، چھوڑو، نہیں چھوڑوں گا۔ یہ دیان ہے، عدل قائم کرنے والا۔ الناصف قائم کروں گا، عدل قائم کروں گا۔ پھر جب ایک انسان سارے مراحل طے کر کے اپنی نیکیوں کو سنجاتا ہوا آگے بڑھے گا، جنت کی طرف جا رہا ہے، پہلی صراط سے پہلے ایک قطرہ آجائے گا یا پہلی صراط کے بعد، اس کی وضاحت نہیں ہے، ایک قطرہ آجائے گا، اس قطرہ پر اللہ رب العزت ظالم اور مظلوم کو روک لے گا۔ وراشت کامال کھانے والا ظالم ہے۔ جس کی میراث ہڑپ کر گیا وہ مظلوم ہے، روک لیا جائے گا۔ اب اللہ رب العزت انصاف فرائیم کرے گا اور اپنا عدل قائم کرے گا۔ [صحیح بخاری: ۲۵۳۵] صحابہؓ نے پوچھا کہ یا رسول اللہ ﷺ! ہم تو تھی دست اور تھی دامن آئیں گے، اس دن عدل کیلئے ہم کیا دیں گے؟ اپنے ظلم کو ختم کرنے کیلئے ہم کیا دیں گے؟ ہم تو خالی ہاتھ آئیں گے۔ آپ ﷺ کا فرمان بھی ہے کہ خالی ہاتھ آئیں گے تو رسول اللہ ﷺ نے ارشاد فرمایا کہ قیامت کا عدل روپوں پیسوں سے قائم نہیں ہو گا بلکہ نیکیوں اور گناہوں سے قائم ہو گا۔ جو نیکیاں تم بچا کر لائے ہوں اللہ تعالیٰ

وہ نیکیاں تم سے چھین لے گا اور مظلوموں کو دے دے گا۔ مظلوموں کے گناہ چھین لے گا اور تمہارے سر پر تھونپ دے گا۔ [صحیح بخاری: ۷۷۷] چند دن تم نے عیش ضرور کی و راشت کامال کھا کر اور یہ ظلم نافذ کر کے لیکن پھر ہمیشہ کا پچھتاوا ہے ﴿وَبِدِ الْهِمِ مِنَ اللَّهِ مَا لَمْ يَكُونُوا يَعْتَسِبُونَ﴾ [آل الزمر: ۲۳] قیامت کے دن بہت سے لوگ بڑے خوش ہوں گے، اپنی نیکیوں کو دیکھ دیکھ کر ہنسیں گے، مسکرائیں گے، مطمئن ہوں گے کہ یہ نیکیاں ہمیں کامیاب کرائی جکی ہیں، ہم کامیاب ہو چکے ہیں مگر نہیں، اچانک اس موقع پر اللہ تعالیٰ کی طرف سے ایسا فیصلہ سامنے آئے گا جس کی ان کو توقع نہیں ہوگی۔

ایک شخص ابو موسیٰ اشعری رضی اللہ عنہ کے پاس آیا اور آکر کہا کہ ایک بھائی فوت ہو چکا اور اس کے تین وارث ہیں۔ صرف ایک اس کی بیٹی، ایک پوتی اور ایک بہن ہے۔ اس کا مال کیسے تقسیم کرو؟ دیکھیں صحابہ رضی اللہ عنہم کو کیا فکر ہے، اور جو ان بچوں کے اولیاء الامور ہیں ان کو کیا فکر ہے۔ یہ مخلص صحابہ تھے۔ چاہتا تو یہ چھوٹے چھوٹے بچے ان کو آگاہ ہی نہ کرتا۔ مال سمیٹ جاتا، ہر پر کر جاتا مگر یہ پیغمبر صلی اللہ علیہ وسلم کے ساتھی تھے۔ بس تینوں اس کی وارث ہیں، ان کا مال کیسے تقسیم کرو؟ ابو موسیٰ اشعری رضی اللہ عنہ نے کہا: آدھا مال بیٹی کا ہے، آدھا مال بہن کا ہے اور پوتی محروم ہے کیونکہ بیٹی کی موجودگی میں پوتی کو نہیں ملتا۔ پوتی محروم ہے، آدھا آدھا مال دونوں کو دے دو۔ بیٹی بطور وارث کے یہ مال لے گی اور باقی آدھا مال بہن کو ملے گا۔ ابو موسیٰ اشعری رضی اللہ عنہ نے کہا کہ احتیاطاً تم کسی اور سے بھی پوچھ لو، خاص طور پر عبد اللہ بن مسعود رضی اللہ عنہ کا نام لیا کہ ان سے جا کر معلوم کرلو۔ ان کے پاس چلا گیا، اپنا سوال رکھا، ابو موسیٰ اشعری رضی اللہ عنہ کا جواب ذکر کیا۔ عبد اللہ رضی اللہ عنہ نے یہ بات سنی اور کہا کہ (لقد ضللث اذا و ما أنت من المهتدin) ”اگر میں بھی وہی جواب دوں جو ابو موسیٰ اشعری رضی اللہ عنہ نے دیا تو میں تو گمراہ ہو جاؤں گا اور میں ہدایت یافتہ نہیں ہوں گا۔“ کیونکہ ان کا یہ جواب درست نہیں ہے۔ شریعت کے مطابق نہیں ہے۔ بعینہ یہی قضیہ اللہ کے پیغمبر صلی اللہ علیہ وسلم کے پاس آیا تھا۔ اللہ کے پیارے پیغمبر صلی اللہ علیہ وسلم حیات تھے، موجود تھے اور ایک شخص کا انتقال ہو گیا۔ اس کے وارث بھی کل یہی تین ہی تھے۔ ایک اس کی بیٹی اور ایک اس کی پوتی اور ایک بہن تو اللہ کے پیغمبر صلی اللہ علیہ وسلم کے پاس یہ قضیہ آیا تھا۔ رسول اللہ صلی اللہ علیہ وسلم نے ارشاد فرمایا کہ یہ تقسیم اس لیے ہے کہ اللہ تعالیٰ نے دو بیٹیوں کو دو تھائی مال دیا ہے۔ اگر کسی فوت ہونے والے انسان کی دو ہی بیٹیاں ہوں تو ان کو دو تھائی مال ملے گا۔ یہاں ایک بیٹی اور ایک پوتی ہے تو پوتی کو بیٹی کے قائم مقام سمجھا جائے گا لیکن چونکہ بیٹی کا حق زیادہ اور پوتی کا کم ہے لہذا بیٹی کو آدھا مال اور پوتی کو چھٹا حصہ دیا جائے گا۔ اس کے حصے میں فرق ہو گا

کیونکہ دو تھائی کی تتمیل کیلئے اس طرح کی تقسیم ہو گی کہ بیٹی اور پوتی کے مابین دو نسل اور بہن کو جو باقی بچے گا ایک تھائی دے دیا جائے گا۔ [صحیح بخاری] تو کس طرح پیغمبر ﷺ کے دور میں، صحابہ کرام رضی اللہ عنہم کے دور میں بچیوں کا حق ان کو دیا جاتا تھا۔ اس کیلئے لوگ آتے، سوال کرتے، مسئلہ پوچھتے اور وراثت کے نظام کو لا گو کرتے اور قائم کرتے۔ عبداللہ بن مبارک رضی اللہ عنہم چوٹی کے حدث کبھی حدیث کے سبق میں نامعنة کیا۔ ایک دن حدیث پڑھی اور اپنے شیخ سے کہا کہ مجھے ایک دن کی چھٹی چاہیے۔ شیخ حیران ہوئے مگر چھٹی دے دی اور کہا کہ چلے جاؤ۔ ایک دن گزار کر آئے، دوسرے دن درس کی مجلس میں پہنچ گئے۔ شیخ نے پوچھا کہ تم تو بڑی پابندی کرنے والے شاگرد تھے، کبھی نامعنة کرنے والے، آخر کل ایسی کیا مجبوری بن گئی کہ تم کو چھٹی کرنی پڑی؟ فرمایا کہ پرسوں یہ حدیث پڑھی تھی (الحقوا الفرانض بأهلها) ”جو، ترکے کا مال ہے، وراثت کا مال وہ فوراً اور ثاء کو دے دو۔“ [صحیح بخاری: ۲۷۳۲] تاخیر نہ کرو۔ میرا باپ فوت ہو چکا تھا، ایک باغ اس کا ترک ہے، بہنوں کا حصہ میں نے انہیں ادا نہیں کیا تھا کہ بعد میں ادا کر دوں گا۔ اب یہ حدیث پڑھ لی، اب تاخیر کی کوئی گنجائش نہیں تھی۔ چھٹی لے کر گیا اور وہ حصہ اپنی بہنوں کو دے کر واپس آیا۔ یہ سلف صالحین کی سوچ ہے۔ ہم کس طرف جا رہے ہیں؟ یہ کوئی بہانہ قابل قبول نہیں ہے کہ بیٹیوں کی شادی پر خرچ ہو جاتا ہے اور بیٹیوں کی تعلیم پر خرچ ہو جاتا ہے، یہ سارے عذر لئگ ہیں، قطعاً ناقابل قبول ہیں۔ میں نے یہ عرض کیا کہ جب تین چیزیں حقیق ہو جائیں تو وراثت تقسیم کر دو، مرنے والے کا مرنا ثابت ہو جائے اور اس کے ورثاء حیات ہیں یہ ثابت ہو جائے اور مرنے والے کا ترکہ اور مال موجود ہے، یہ ثابت ہو تو فوراً اور وراثت تقسیم کر دو۔ اللہ تعالیٰ اس ظلم سے بچنے کی توفیق عطا فرمادے اور جو حقوق ہیں حقوق العباد ہمیں ان سے غافل نہ رکھے۔ بلکہ ان کو فوراً ادا کرنے کی توفیق عطا فرمائے۔ آمین

حقوق ادا کرو۔ حقوق کا معاملہ بڑا گھبیر ہے۔ کچھ اللہ کے حقوق کچھ لوگوں کے حقوق، اللہ تعالیٰ اپنے حقوق معاف کر دے گا مگر بندوں کے حقوق معاف نہیں کرے گا، جب تک بندہ راضی نہ ہو اور خوش نہ ہو، اور بندہ کب خوش ہو گا؟ جب اس کو نیکیاں مل جائیں، قیامت کے دن اس کے درجات بلند ہو جائیں، اس کے گناہ معاف ہو جائیں اور یہ صورت ہو گی نیکیوں کے حصول کی کہ اللہ تعالیٰ ظالم کی نیکیاں اس کو دے دے گا۔ اس کے گناہ ظالم کو دے دے گا۔ تب وہ بندہ راضی ہو گا تو یہ معاملہ بڑا ہی گھبیر ہو گا۔ بڑا ہی مشکل ہو گا۔ اس سے اجتناب ضروری ہے۔

اللہ پاک ہم کو صحیح اور سچا فہم عطا فرمادے۔ و آخر دعوا ان الحمد لله رب العالمين.